



Купальная
акрабатыка
«Беларускіх
ястрабаў»

СТАР. 7



Мужчыны
асвойваюць
«жаночыя»
прафесіі

МС



Праграма
тэлебачання
на тыдзень
20 КАНАЛАЎ

ЛІЧБА ДНЯ

30-ю

высокую пазіцыю займае Беларусь трэці год запар па паказчыку «міжнародны гандаль» у рэйтынгу Сусветнага банка «Вядзенне бізнесу — 2018». На знешнеэканамічным напрамку асноўныя намаганні Беларусі былі накіраваны на пашырэнне сувязяў з традыцыйнымі партнёрамі і засваенне новых рынкаў, дыверсіфікацыю экспарту з выхадам у перспектыве на яго больш збалансаванае размеркаванне па ключавых напрамках ЕАЭС—ЕС—далёкая дуга для зніжэння ўразлівасці нацыянальнай эканомікі ад стрэсавых сітуацый.

Курсы замежных валют,
устаноўленыя НБ РБ з 5.01.2018 г.

Долар ЗША		1,9850 ▲
Еўра		2,3885 ▲
Рас. руб.		0,0346 ▲
Укр. грыўня		0,0707 ▼

ISSN 1990 - 763X



Выдаецца з 9 жніўня 1917 г.



№3 (28619)

5 СТУДЗЕНЯ 2018 г.

ПЯТНІЦА

БЕЛАРУСКАЯ ГАЗЕТА

Родная газета на роднай мове

ЗВЯЗДА

9-24 стар.

МЯСЦОВАЕ

ГАЗЕТА ДЛЯ ВЫБАРШЧЫКАЎ
І ДЭПУТАТАЎ
МЯСЦОВЫХ САВЕТАЎ

+TV ПРАГРАМА

САМАКІРАВАННЕ

ДУХ САПРАЎДНАЙ БАРАЦЬБЫ



Фота БЕЛТА

Кіраўнік дзяржавы адкрыў
XIV Калядны міжнародны турнір
аматараў хакея

Адначасова адбылося і ўрачыстае адкрыццё Рэспубліканскіх спаборніцтваў сярод дзяцей і падлеткаў па хакеі «Залатая шайба» на прызы Прэзідэнта Рэспублікі Беларусь. Трыбуны шумелі, свісцелі і гулі: і дзеці, і дарослыя прыйшлі не толькі хварэць, але і проста ўбачыць шоу. Перад гульні глядачоў «разагрэлі» спевакі і фігурысты, што выступілі пад беларускамоўныя каверы сусветна вядомых хітоў. І убачыць, і пачуць было што. Гэта ўжо традыцыя — пачынаць спартыўны год у краіне Калядным хакейным турнірам.

— Яго характэрнымі рысамі з'яўляюцца сур'ёзны спартыўны складнік і дух сапраўднай барацьбы. А самае галоўнае — захаванне найлепшых традыцый і пераемнасць пакаленняў, — адзначыў у вітальным слове Аляксандр Лукашэнка.

СТАР. 2

З Залатога Рога

КАРЫСНЫХ РЭЧАЎ МНОГА



Веткаўскі раён здавён славіўся разбярарамі і майстрамі спраў драўляных. Жыхар вёскі Залаты Рог Канстанцін ПАЦІПКА — сталяр. Дзякуючы майстру звычайныя вядомыя спрадвеку зэдлікі, якія ён майструе і фарбуе ў розныя колеры, набываюць новую, сучасную інтэрпрэтацыю.

— Зэдлікі, услончыкі і маленькія табурэты, якія я зрэдку майструю, — занятак для душы, — кажа майстар. — Я нічога не прыдумляю —

усё прыдумалі нашыя продкі, а я тлумачу сваім землякам, якое месца займаў у побыце селяніна гэты невялікі, але патрэбны ў гаспадарцы рыштунак.

Цяпер Канстанцін рыхтуецца да чарговай выстаўкі «Млын» і папаўняе сваю калекцыю зэдлікаў.

Анатоль КЛЯШЧУК, фота аўтара.

ШТО ЧАКАЕ САЦЫЯЛЬНУЮ СФЕРУ Ў 2018 ГОДЗЕ

Напярэдадні прафесійнага свята — Дня сацыяльнага работніка, які адзначаецца сёння, — міністр працы і сацыяльнай абароны Беларусі Ірына КАСЦЕВІЧ правяла прэс-канферэнцыю, на якой расказала, што нас чакае ў 2018 годзе.

«Будзем стымуляваць нараджэнне другога дзіцяці»

У прыярытэце, па словах міністра, — падтрымка сям'і і дзяцей. Цяпер у Беларусі, як і ў большасці іншых еўрапейскіх краін, павышаецца сярэдні ўзрост уступлення ў шлюб. Нараджэнне дзяцей таксама адкладаецца на пазнейшыя тэрміны. Так, у 2016 годзе сярэдні ўзрост маці пры нараджэнні

■ Кампетэнтна

Пра водпуск для бацькі пры нараджэнні дзіцяці, персанальны бюджэт для інвалідаў і пенсіі для індывідуальных прадпрымальнікаў і рамеснікаў

першага дзіцяці склаў 26,3 года. «Я ў свой час нарадзіла першае дзіця ў 21 год, — сказала міністр. — Але сучаснае маладое пакаленне арыентавана на асобны рост, кар'еру. І гэта нельга не ўлічваць пры выбудоўванні дзяржаўнай палітыкі. Коэфіцыент нараджальнасці ў 2016 годзе быў 1,73 — гэта колькасць дзяцей на адну жанчыну фертыльнага ўзросту. Наша задача — гэта сям'я з двума і больш дзецьмі. Трэба стымуляваць бацькоў на другія роды і падтрымліваць шматдзетныя сем'і».

Міністр нагадала, што ў нас у сувязі з нараджэннем і выхаваннем дзяцей прызначаюцца 11 відаў дапамог. «У свеце няшмат краін, якія маюць такую норму, як аплатны водпуск па доглядзе дзіцяці да дасягнення ім трохгадовага ўзросту», — сказала Ірына Касцевіч.

СТАР. 4